

# Beynəlxalq Türk Mədəniyyəti və İrsi Fondunda "Litva karaimləri" adlı sərginin açılışı olub

Mayın 18-də Bakıda, Beynəlxalq Türk Mədəniyyəti və İrsi Fondunda "Litva karaimləri" adlı sərginin açılışı olub.

AZƏRTAC xəbər verir ki, Litva Respublikasının birinci xanımı Diana Nausediene sərginin açılışında iştirak edib.

Fondun prezidenti Günay Əfəndiyeva qonağa rəhbəri olduğu qurumun fəaliyyəti barədə məlumat verib. Fond ilə Litva arasında geniş mədəni əməkdaşlığın mövcudluğundan bəhs edən G.Əfəndiyeva 2022-ci ilin bu ölkədə "Litva Ka-



raimləri ili" elan olunmasını türk xalqlarına verilən dəyərin nümunəsi kimi qiymətləndirib. O, Litvada



yaşayan tatar və karaimlərin türk dünyasının ayrılmaz parçası olduqlarını vurğulayıb.

Litvanın birinci xanımı Diana Nausediene fondun türk dünyası mədəniyyətinin, tarixinin araşdı-



rılması və təbliği istiqamətində fəaliyyətini yüksək qiymətləndirib. Qonaq tatar və karaimlərin

mədəni irsinin mühafizəsinin ölkəsi üçün xüsusi önəm daşdığını diqqətə çatdırıb. Diana Nausedi-

ne tatar və karaimlərin uzun illər Litvada yaşamasına baxmayaraq, öz din, dil və adət-ənənələrini qoruyub saxlamağı bacardıqlarını qeyd edib.

Sonra sərgi ilə tanışlıq olub.

Qeyd edilib ki, "Litva Karaimləri ili" münasibətilə açılan sərgi Litvada yaşayan türk milli azlıqların - karaimlərin tarixinin, mədəniyyətinin qorunması və təbliği məqsədi daşıyır. Burada nümayiş etdirilən rəsmlərdə Litva karaimlərinin adət-ənənələri, yaşayış tərzini, milli geyim nümunələri əks olunub.